

&Sfa, m[eMB0g pmvVvd apmi f

၁ အသက်ကြီးသူထံမှ၊

သမ္မာတရား၌ ချစ်သောချစ် မိတ်ဆွေ ဂါယုထံ သို့ နှုတ်ခွန်းဆက်လိုက်သည်။

၂ ချစ်မိတ်ဆွေ သင်၏စိတ်နှလုံးကောင်းမြတ်သည်ကို ငါသိ၏။ ထို့ကြောင့် အရာအားလုံး၌ကောင်းမြတ်ခြင်းရှိရန် ဆုတောင်းပေးလိုက်၏။ သင်ကျန်းမာစေရန်လည်း ငါဆုတောင်းပေး၏။^၁ ခရစ်တော်၌ ညီအစ်ကိုတစ်ချို့က သင်၏မှန်ကန်သောအသက်တာအကြောင်းကို လာရောက်ပြောပြကြ၏။ သင်သည် သမ္မာတရားနောက်သို့ လိုက်သူဖြစ်ကြောင်း ပြောပြကြ၏။ ထိုအရာတို့သည် ငါ့ကို အလွန်ဝမ်းမြောက်စေ၏။^၂ ငါ၏သားသမီးများ သမ္မာတရား၌ အသက်ရှင်သည်ဟု ကြားရသောအခါတွင် ငါ အလွန်ဝမ်းမြောက်၏။

၃ ချစ်မိတ်ဆွေ သင်သည် ခရစ်တော်၌ညီအစ်ကိုများကိုဆက်လက်ကူညီခြင်းသည် အလွန်ကောင်း၏။ သင်မသိသော ညီအစ်ကိုများကိုပင်ကူညီ၏။

၄ ထိုညီအစ်ကိုများကအသင်းတော် (ယုံကြည်သူလူစု) ၌ရှိသော သင်၏ချစ်ခြင်းမေတ္တာအကြောင်းကို ပြောပြကြ၏။ သူတို့၏ခရီးစဉ်ကို ဆက်သွားနိုင်ရန် ကူညီပါ။ ဘုရားသခင်အလိုတော်အတိုင်း ကူညီပါ။^၃ ထိုညီအစ်ကိုများသည် ခရစ်တော်၏ အမှုတော်ကို ဆောင်ရွက် သွားကြ၏။ မယုံကြည်သောသူများ ထံမှ မည်သည့်အကူအညီကိုမျှ လက်မခံကြ။^၄ ထို့ကြောင့် ထိုညီအစ်ကိုများကို ကူညီရမည်။ သူတို့ကို ကူညီခြင်းသည် သမ္မာတရားအတွက် လုပ်သော အလုပ်တွင် ပါဝင်ခြင်းဖြစ်သည်။

၅ အသင်းတော်ကို ငါ စာတစ်စောင်ရေး လိုက်၏။ သို့သော် အယောတရပ်သည် ငါတို့ ပြောစကားကို နားမထောင်။ သူသည် အမြဲပင် ခေါင်းဆောင်လုပ်လိုသည်။^၅ ငါလာသောအခါ အရောတရပ်မည်သို့ ပြုသည်ကို ငါပြောပြမည်။ သူသည် ငါတို့မကောင်းကြောင်းကို လုပ်ကြံပြောဆိုသည်။ ထိုမျှမက ခရစ်တော်၏အမှုဆောင်များကို ကူညီရန်ငြင်းပယ်ခဲ့သည်။ အရောတရပ်သည် ညီအစ်ကိုများကို ကူညီလိုသောသူများကိုလည်း တားမြစ်၏။ ထိုသူတို့အား အသင်းတော်ကို စွန့်ခွာရန် သွေးဆောင်၏။

၆ ချစ်သောမိတ်ဆွေတို့၊ မကောင်းသောအရာများကိုရှောင်၍ကောင်းသောအရာနောက်ကိုလိုက်လျှောက်ကြပါ။ ကောင်းသောအရာကို လုပ်သောသူသည် ဘုရားသခင်ထံမှ လာ၏။ သို့သော် မကောင်းသောအမှုကိုပြုသောသူသည် ဘုရားသခင်ကို မသိ။

၇ လူအားလုံးတို့သည် ဒေမေတရီ၏ ကောင်းကြောင်းကို ပြောဆိုကြသည်။ သမ္မာတရားအတိုင်းလည်း သူတို့ပြောဆိုကြ၏။ ငါတို့လည်း သူ၏ကောင်းကြောင်းကို ပြောကြ၏။ ငါတို့ပြောသောအရာများ မှန်ကန်ကြောင်းကို သင်တို့သိ၏။

၈ ငါ၌ သင်တို့ကို ပြောရန် စကားရှိသေး၏။ သို့သော် မှင်တံနှင့်မှင်ကို မသုံးလိုပါ။ သင်တို့ထံသို့လာ၍ ငါတို့အတူ စကားပြောကြမည်။^၆ သင်တို့၌ ငြိမ်သက်ခြင်းရှိပါစေ။ မိတ်ဆွေများ (ယုံကြည်သူများ) သည် ငါနှင့်အတူ သင်တို့အား မေတ္တာပို့ကြ၏။ ငါတို့သည် သင်တို့၌ရှိသော မိတ်ဆွေတစ်ဦးစီအား မေတ္တာပို့ကြောင်း ပြောပြပါ။

ရှင်ယောဟန်ဩဝါဒစာတတိယစောင်ပြီး၏။